


کرتے اور کراتے ہیں کچھ کہتے ہیں کچھ اور ایسے لوگوں کی باتوں کا ملنا نہیں کچھ ٹھوڑا (بیدل)

روحانی اخلاق اور سماجی قدروں کا علم بردار بیک وقت سات زبانوں میں پھینے والا



ایڈیٹر  
بیدل سرحدی

چیف ایڈیٹر  
نرمل جوشی

| جلد | شمارہ | باب           | اگست ۱۹۹۵ء     | سالانہ چندہ    | لاٹھ مہر شپ    |
|-----|-------|---------------|----------------|----------------|----------------|
| ۱۳  | ۸     | قیمت فی شمارہ | ۳ روپے         | ۱۲ روپے        | ۲۵۰ روپے       |
|     |       |               | امریکہ ۱۲ ڈالر | انگلینڈ ۷ ڈالر | امریکہ ۱۲ ڈالر |
|     |       |               |                |                | ۱۰۰ روپے       |

اس شمارے میں

| کیا؟                  | کس کا؟               | کون | کیا؟                            | کس کا؟                     | کون |
|-----------------------|----------------------|-----|---------------------------------|----------------------------|-----|
| اداریہ                | نرمل جوشی            | ۲   | پارسیائی                        | پیارا لعل                  | ۱۲  |
| نرنکاری بابائے کہا    |                      | ۴   | غزل                             | بسمل امرتسری               | ۱۴  |
| وسودھیو کٹمبکم        | پروفیسر ساحل احمد    | ۸   | روحانی غزل                      | بودھراج ظفر                | ۱۹  |
| کوئی آپاتے ہو داتار   | ڈاکٹر بیتاب علی پوری | ۹   | غزل                             | بی۔ ایل۔ بسنت              | ۱۹  |
| غزل                   | لعل گوہانوی          | ۹   | غزلیں                           | کرشن موہن/سپتال جھڈاری راز | ۲۰  |
| روحانیت سے سماجیات... | سے۔ ایل۔ ناگیال      | ۱۰  | مختلف مذاہب کی دعائیں           | داس جیون                   | ۲۱  |
| غزل                   | افضل کرپوری          | ۱۱  | راج مہاجی کی عالمی کلیان یا ترا |                            | ۲۴  |

کیم راج چڈھا، پبلشر نے برائے سنت نرنکاری منڈل دہلی کے لیے شری اوتار پریس نرنکاری کالونی سے چھپوا کر دفتر 'سنت نرنکاری' نرنکاری کالونی دھولی سے شائع کیا۔





## عظیم ہونے کا راز

ہر شخص ایک اکائی کی صورت میں جنم لیتا ہے جنم کے بعد اُس اکائی کا فروغ ہوتا ہے پہلے گھر بنتا ہے پھر خاندان — جب بہت سے خاندان ملتے ہیں تو اُسے فرقہ یا جماعت کہا جاسکتا ہے کیوں کہ اُن کے رسم و رواج، رہن سہن، اور عقیدوں میں یکسانیت ہوتی ہے اور اسی طرح اُن کی سوچ اور طور و اطوار بھی ایک جیسے ہو جاتے ہیں جسے وقت گزرنے پر روایت کا نام دیا جاتا ہے اس طور وہ جماعت جب اور فروغ پاتی ہے تو اُسے سماج کہتے ہیں۔ بہت سے سماج جب آپس میں مل کر کسی مخصوص زمین کے خطے میں رہنے لگتے ہیں تو اُسے ملک کا نام دیا جاسکتا ہے۔

مذکورہ بالا وضاحت سے صاف ظاہر ہے کہ اس سارے فروغ کی بنیاد میں صرف وہی اکائی مضمّن ہے جس نے وقت کے ساتھ اپنے آپ کو وسعت دی۔ سماج یا ملک بلکہ پوری دُنیا اصل میں اُسی ایک اکائی کا ہی وراثتِ سروپ ہوتی ہے۔ اس فروغ یا وسعت کے سلسلے میں آدمی نے کتنی کوشش کی یا ریاضت کی ہوتی ہے اُس کا اندازہ ہم تواریخ میں اُن عظیم لوگوں کی زندگی کے سفر کو پڑھ کر آسانی سے لگا سکتے ہیں۔ اکائی کی ضروریات پوری ہونے پر خاندان کی ضرورتوں کی طرف متوجہ ہوا، خاندان کی سہولیات جُٹانے کے ساتھ ساتھ سماج کی ضروریات کی اہمیت کا احساس ہونے لگا۔ اس عمل اور ردِ عمل کو غلط بھی نہیں کہا جاسکتا۔ ترقی اور وسعت کے لئے کوشش کرنا بُرا نہیں ہے لیکن ستم ظریفی یہ ہے کہ آدمی کامیابی کی معراج پر پہنچ کر پھر اس وہم میں مبتلا ہو جاتا ہے کہ وراثتِ سروپ میں کہیں گم ہو گیا ہے۔ میری اہمیت کم ہو گئی ہے میری حصولِ لبیاں، آرام و آسائشیں بے شمار ہیں۔ میرے اقتدار و اختیارات کی کوئی حد نہیں۔ ایسی باتوں میں الجھ کر وہ اپنی انفرادیت، اپنی ذات کو اُجاگر کرنے کی فکر کرنے لگتا ہے۔ میرا احترام ہو بلکہ پریش ہو، گھر گھر میں میرا ذکر ہو، ہر کوئی مجھے افضل سمجھے۔ نتیجتاً وہ پھر تنگ نظری کا شکار ہو جاتا ہے اور نادانستہ طور پر خود غرضی اور تکبر کے جال میں پھنس کر ذاتی تسطیح پر اتر آتا ہے۔



مہاتما باخبر کرتے ہیں کہ ایسی سوچ آدمی کے زوال کی علامت ہے عظمت کی نہیں ——— لا محدود شخصیت  
 بھر اکائی کی حقیر صورت میں آجاتی ہے۔ وہ سمجھتے ہیں کہ ایسی غلطی ہرناکشیپ نے بھی کی۔ اپنے تپ تیاگ سے  
 اس قدر وردان حاصل کئے کہ موت پر بھی فتحیابی کا احساس ہوتا تھا لیکن ترقی کی معراج پر پہنچ کر پھر اکائی  
 بن کر زوال کی جانب چلا گیا۔ گھر گھر میں میری مورت رکھ کر میری پوجا کریں یعنی اکائی نے اپنی لا محدود صورت  
 (وراٹ روپ) کو بھلا کر پھر محدود روپ کو اپنا لیا۔ نتیجے سے سبھی باخبر ہیں۔ مہاتما سمجھاتے ہیں کہ کیا کبھی قادر مطلق  
 لا محدود پر ماتماتے اپنے جسم روپ ستگور میں ظاہر ہو کر اپنی ذاتی تعریف کی خواہش کی ہے؟ اپنی شخصیت کی  
 عظمت کا اظہار کیا ہے؟ نہیں ——— کیونکہ وہ ہمیشہ اپنے لا محدود روپ کو فضیلت دیتا ہے وہ چاہتا ہے پوری  
 دُنیا سُکھی ہو، ہر شخص سُکھی رہے۔ ہر شخص کو ہر لحاظ سے شانتی، پیار، ستکار اور سکون ملے۔ یہ سب ہونے میں ہی  
 اُس کی لا محدود اہمیت مضمر ہے۔ ستگور کو بھی اپنی اکائی تک محدود نہیں ہوتا۔ کل عالم اُس کا ہی وراٹ روپ ہوتا  
 ہے اس لئے دنیا کی ہر حصہ لیا بی اُسے اپنی ہی معلوم ہوتی ہے نتیجتاً پوری دُنیا اُس کا احترام ہی نہیں بلکہ پوجا  
 کرتی ہے۔ اس میں لوط عقیدت رکھتی ہے۔  
 کاش ہر کوئی اس راز کو سمجھے، اپنے ترقی یافتہ و شمال روپ کو اپنائے اور ستکار و پیار پائے، اکائی بن کر  
 اپنے زوال کا موجب نہ بنے۔

نرمل جوشی

## گزارش

سنت نرنکاری منڈل کو جو بھی رقم آپ مئی آرڈر کے ذریعے بھیجتے ہیں ازراہ کرم اس کے ساتھ  
 اپنا نام، مکمل پتہ اور رقم کس لیے ارسال کی گئی ہے ضرور لکھ کر بھیجیں تاکہ وہ ٹھیک مد میں  
 جمع ہو سکے اور آپ کو غیر ضروری خط و کتابت نہ کرنی پڑے۔

سیکرٹری  
 سنت نرنکاری منڈل، دہلی-9



# نرنگاری بابا نے کہا!



مورخہ ۲۴ جون ۱۹۹۵ء کو کسولی (ہماچل پردیش) میں پہلی مرتبہ وصال سنت سماگم کو خطاب کرتے ہوئے گورو دیو ہر دیو سنگھ جی نے فرمایا:

دونوں طرف سویرا ہے لیکن غیر مطمئن لوگوں کے لئے سویرا صرف ایک ہے اور اُس کے دونوں طرف رات ہے۔ بھگت اس لئے مطمئن رہتے ہیں کیونکہ وہ شکر گزاری کے ساتھ مالک کی رضا میں راضی رہنا جانتے ہیں۔

سنت دل کو جیت لیتا ہے وہ اپنے دل میں یہ جذبہ ذہن نشین کر لیتا ہے کہ مالک داتا ہی سب کچھ کرتا ہے اور اس کا کیا ہوا ہی مکمل ہے آپ نے سنا ہوگا کہ درخت کے نیچے لیٹے ایک آدمی کی ناک پر جب بیر گرا تو اُسے پر ماتما کے کام میں اچھائی نظر آئی ورنہ اُس سے پہلے تو وہ یہ کہتا تھا کہ لوگوں کا کہنا ہے کہ پر ماتما بہت سمجھدار ہے لیکن اس نے اتنے بڑے درخت پر چھوٹے بیر لگا رکھے ہیں اور چھوٹی ٹسی پل کے نیچے اتنا بڑا بھل تر بوڑ لگا رکھے ہیں۔ جب ایک بیر ٹوٹ کر اُس کی ناک پر لگا تو اُسے احساس ہوا کہ میری سوچ غلط تھی۔ اگر بیر کی جگہ تر بوڑ میری ناک پر گرتا

سادھ سنگت، آج کسولی میں پہلی مرتبہ آنے کا موقع حاصل ہوا ہے۔ یوں تو بچپن میں اسکول کے دنوں میں ٹریننگ پر آنے کا موقع ملا تھا لیکن بعد میں یہاں رہنے والے مہاپریشوں کے اس طرح درشن کرنے کا موقع نہیں مل پایا۔ آج داتا کی کرپا سے آپ سبھی کے درشن ہو رہے ہیں اور سادھ سنگت سے آنند کا احساس بھی ہو رہا ہے۔ جگہ محدود ہے مگر بھگت اپنے آپ کو اُسی کے مطابق ڈھالے ہوئے ہیں۔ اور آنند کی کیفیت بنائے ہوئے ہیں۔ بھگتوں کی ذہنی کیفیت ہر حال میں ایک سی رہتی ہے۔ جیسا بھی وقت ہوتا بھگت اپنے آپ کو ویسا ہی ڈھال لیتے ہیں۔ دُنیا میں اگر حالات سازگار نہ ہوں تو عام آدمی گلے شکوے پر اتر آتا ہے مثلاً بھگت پانی سے آدھے بھرے گلاس پر شکر گزار ہوتے ہیں مگر عام آدمی اُسی گلاس کے آدھا خالی ہونے کا شکوہ کرتا ہے۔ بھگت کہتے ہیں کہ رات صرف ایک ہے اس کے



تو میری ناک پوری طرح ٹوٹ جانی تھی۔

بھگت اس مالک کو کرتا (فاعل) مان کر اس کی رضا میں رہتے ہیں اس سے اطمینان ملتا ہے جس سے یہ سکون و تسکین حاصل کرتے ہیں۔ ورنہ مجبوریاں تو زندگی میں نشیب و فراز لاتی ہی ہیں۔ کبھی محل حاصل ہے تو کبھی جنگل میں ہی وقت گزارنا پڑ رہا ہے۔ جہاں پرش ایسے دور میں خوشی سے گزرے ہیں کیونکہ انہوں نے دل کو جیتنا۔ دل کو مالک کے ساتھ جوڑا ہے ہر حال میں اُس کے شکر گزار رہے۔ انہوں نے ہمیشہ یہی کہا کہ جو تو نے مجھے دے رکھا ہے لاکھوں کروڑوں لوگوں کے پاس یہ بھی نہیں ہے وہ اُسی میں خوش ہیں ورنہ انسان کی خواہشوں کی تکمیل تو ہو نہیں سکتی۔ انسان کی آرزو تو اُس برتن کی طرح ہے جس میں نیچے سوراخ ہوتا ہے اُس میں چاہے جتنا بھی ڈالے وہ خالی کا خالی ہی رہے گا۔ اگر انسان کی ایک خواہش پوری ہو جائے تو وہ مزید خواہشوں کو جنم دے دیتی ہے جن کی تکمیل کے لئے انسان متواتر کوشش کرتا رہتا ہے اور پھر بھی یہی سوچتا ہے کہ دوسرے کے مقابلے میں اُسے کچھ بھی حاصل نہیں ہوا ہے۔

اس مثال کا بھی خادم نے کئی بار ذکر کیا ہے کہ ایک شخص نے مٹھائی کا ڈبہ اٹھا رکھا تھا اور اُس سے جب وجہ پوچھی گئی تو اُس نے کہا کہ میری تنخواہ بڑھ گئی ہے کچھ عرصے بعد وہ اُداس دکھائی دینے لگا اُداسی کا سبب پوچھنے پر پتہ چلا کہ وہ اس لئے اُداس ہے کہ اُس کے ساتھ کام کرنے والے کی تنخواہ دس پندرہ روپے زیادہ بڑھ گئی ہے دنیا میں اس طرح فضول ہی انسان

برہمی کا شکار ہو جاتا ہے۔ کہنے کا منشا یہی ہے کہ جنہوں نے 'نام' دھن سے صبر حاصل کیا ہے اصل میں وہی سکھی ہوتے ہیں۔ جو خواہشیں، آرزوئیں اور حسرتیں ہیں ان کی تکمیل کبھی نہیں ہو سکتی۔ مختصر یہ کہ داتا کی رضا کو بھگتوں نے ہمیشہ تسلیم کیا ہے اپنے فرائض سرانجام دیو انہیں جو کچھ بھی حاصل ہوتا ہے اُس کے لئے پربھو کا شکر یہ ادا کرتے ہیں۔ جو سنت اس دنیا کے سفر کو طے کر کے چلے گئے ہیں اُن تمام سنتوں کی زندگی سے ہم بخوبی واقف ہیں بھگوان رام کے لئے اعلان کیا گیا کہ کچھ لمحے بعد راج پاٹ حاصل ہونے والا ہے لیکن تھوڑے ہی وقفے بعد اعلان ہوا کہ اُنہیں جنگل میں جانا ہے اور وہ بھی تھوڑے عرصے کے لئے نہیں بلکہ چودہ سالوں کے لئے۔ لیکن بھگوان رام نے اُس اعلان کو قبول کیا۔ دل میں کوئی میل نہیں رکھی۔ اسی طور سنت جہاتماؤں کے جیون میں ایسی مضبوطی ہمیشہ دیکھنے کو ملی ہے۔ اس طرح انسان اپنی زندگی میں آئندے کے لئے سب کچھ ہوتے ہوئے بھی بے چین رہتا ہے ایسا تسلیم کیا گیا ہے کہ دنیاوی وسیلے کبھی سکھ عطا نہیں کر سکتے۔ انسان چاہتا ہے کہ یہ مل جاتے۔ وہ حاصل ہو جائے اُس کے بعد آئندہ ہی آئندہ ہے لیکن اُس چیز کی حصول یابی کے کچھ عرصے بعد آدمی دوسری چیز کے لئے پریشان ہو جاتا ہے مثلاً کسی کی سنتان (اولاد) نہ ہو تو وہ کہتا ہے کہ اگر میرے گھر لڑکا ہو جائے تو میری سب پریشانیاں ختم ہو جائیں گی۔ کچھ عرصے کے بعد وہ یہ بیان دے رہا ہوتا ہے کہ اُس کے پاس سنتان نہ ہوتی تو وہ خوش رہتا کیونکہ اُس کی



ستان چوری، ڈکیتی میں بڑھتی ہے۔ اس لئے وہ کہتا ہے کہ یہ لڑکا میرے گھر جنم نہ لیتا تو بہتر تھا۔ غرضیکہ انسان کے دائمی سکھ کا ذریعہ تو نرا کار، پر ماتا ہی ہے۔ صوفی سنت کہتے ہیں کہ اے انسان اگر تو دائمی سکھ کا طلبگار ہے تو تجھے نرا کار، دانا کی پناہ یعنی ہوگی کیوں کہ دنیاوی سکھوں کے ساتھ تو دُکھ بھی جڑے ہوئے ہیں۔ اگر دن ہے تو رات بھی ہے۔ دھوپ ہے تو چھاؤں بھی ہے لیکن دانا کی پناہ میں آنند کے برعکس کوئی لفظ نہیں ملے گا کیوں کہ اُن کے ساتھ آدمی سکھ اور دُکھ دونوں میں آنند کی کیفیت میں رہتا ہے۔ کوئی محل میں رہتا ہے یا جھونپڑی میں — اگر وہ مالک سے جڑا ہے تو پُرسکون ہے کیونکہ باقی سب چیزوں میں پھیر بدل ہے۔ ایک وقت گرم پانی ہمیں آرام دے رہا ہے مگر دوسرے وقت وہی گرم پانی ہمارے لئے دُکھ کا باعث بھی بن رہا ہے۔ ایک وقت دودھ ہمیں فائدہ پہنچا رہا ہے لیکن پیٹ خراب ہو جانے کی صورت میں وہی دودھ نقصان دہ ہو جاتا ہے غرضیکہ دنیاوی سکھ کچھ ایسے ہی ہوتے ہیں لیکن سنتوں، صوفیوں کی کیفیت ہمیشہ پُرسکون رہتی ہے وہ راجہ جنک ہوں یا سنت کبیر ہوں ہمیشہ آنند کی کیفیت میں رہتے ہیں۔

راجہ جنک کی ظاہری کیفیت دیکھ کر شکد یو مئی اُن کی اصلیت کا اندازہ نہیں لگا پائے لیکن جب صحیح معنی میں بصارت حاصل ہوئی تو پتہ چلا کہ وہ بے لوث میکھاوی راجہ جنک کسی کو سزا دے رہے ہیں اور اپنے پر پوار کی پرورش بھی کر رہے ہیں لیکن اس میں اُلجھے نہیں۔ جو اس میں اُلجھ جاتے ہیں وہ کبھی سکھی نہیں ہو سکتے۔ ایک مثال اور بھی آپ

نے سنی ہوگی کہ راجہ کے دل میں کچھ ایسی خواہش بیدار ہو گئی کہ میں نے سب کچھ چھوڑ کر جنگل چلے جانا ہے جب وہ جانے کی تیاری کرنے لگے تو بیوی اور بچوں سے کہا کہ میں راج پات چھوڑ کر جنگل میں جا رہا ہوں۔ بیوی نے کہا کہ آپ ایسا مت کیجئے لیکن راجہ راضا مند نہ ہوا۔ جب وہ گھر سے باہر نکلے تو دیکھا کہ بیوی اُن کے پیچھے پیچھے چل رہی ہے۔ چلتے چلتے راجہ نے ایک جگہ پاؤں سے مٹی کو تھوڑا ہلایا۔ رانی نے دوڑ کر راجہ سے پوچھا کہ کیا بات تھی؟ راجہ ٹال مٹول کرنے لگا ویسے ہی میرا پاؤں ٹکرا گیا تھا۔ لیکن رانی نہیں مانی۔ بار بار زور دینے پر راجہ نے کہا کہ کوئی خاص بات نہیں۔ چلتے چلتے میری نگاہ ایک سونے کے ٹکڑے پر پڑی۔ تیری نگاہ سے بچانے کے لئے میں نے جلدی سے اُس پر مٹی ڈال دی تاکہ من چنچل نہ ہو جائے اور واپس نہ چلے جائیں یہ سن کر بیوی نے کہا کہ آپ نے میری نگاہ سے بچانے کے لئے سونے پر مٹی ڈالی ہے میں تو پہلے ہی اسے مٹی سمجھتی تھی۔ میں آپ سے کہتی رہی ہوں کہ آپ لوٹ مار کر کے دوسروں کے ہیرے، جواہرات، سونا وغیرہ لے آتے ہو۔ ایسا نہ کیا کرو۔ اس لئے یہ حرکت آپ نے میرے لئے نہیں کی بلکہ خود اپنے لئے سونے پر مٹی ڈالی ہے۔ میرے لئے تو یہ پہلے ہی مٹی ہے۔ میں تو پہلے ہی اسے گزراں مان کر چلتی تھی لیکن آپ ہی اسے اہمیت دیتے رہتے تھے۔

انہیں چیزوں کے باعث آدمی آدمی کی جان لینے کو تیار ہو جاتا ہے اُسے یہ پتہ نہیں کہ سوتی تک بھی اُس کے ساتھ جانے والی نہیں ہے۔ وہ ان چیزوں کو حاصل کرنے کی کوشش کرتا ہے لیکن یہ سکھ کا باعث نہیں بن سکتے



اور نہ ہی یہ ہمیشہ ساتھ دینے والی چیزیں ہیں اس لئے  
مہاپرش انسان کو سمجھاتے ہیں کہ جن چیزوں کے لئے تواتے  
دنکے فساد کرتا ہے یہ چیزیں تیرا ساتھ دینے والی نہیں  
ہیں تجھے ان چیزوں سے راحت ملنے والی نہیں ہے اس لئے  
تو ایسے قدم اٹھا جن سے تو خود بھی سکھی رہے اور دوسروں  
کو بھی سکھ چین دینے والا بنے۔

آج انسان چھینا جھپٹی میں لگا ہے اکثر سنے کو ملتا  
ہے کہ دور دیشوں میں جا کر ایک بھائی نے دھن کما کر اپنے  
بھائی کے پاس بھیجا۔ یہاں رہ رہے بھائی نے اُسے بیویار  
میں لگا دیا۔ کچھ عرصہ بعد دوسرے دیش سے جب بھائی  
واپس لوٹا تو اُس بھیجے ہوئے دھن کی بات کی۔ اس پر  
دوسرے بھائی نے اس دھن پر اپنا اختیار جتایا۔ اُس  
بھائی نے سوچا کہ سب کچھ کر لینے کے بعد بھی مجھے کچھ ملنے  
والا نہیں ہے۔ میں خالی ہاتھ ہی آیا ہوں اور خالی ہاتھ ہی  
میں نے واپس جانا ہے۔ سکندر اور راون کے پاس اتنا  
کچھ تھا۔ کچھ بھی ساتھ نہیں گیا۔

۵ تاسو پریت کر جاسو ٹھا کر رام  
باقی سبھی حصولِ بیاں تیرے کام آنے والی نہیں ہیں تو  
اُسے حاصل کر جو دُنیا کا مالک ہے تو اس سے اور اس کے  
بندوں سے پیار کر۔ اس طور تجھے اطمینان اور آند ملے گا۔  
اس طرح تو اُسے بڑھتا چلا جائے گا۔

ہم سچا سودا کرنے والوں کی جے کرتے ہیں جو فضول  
سودا کر کے جاتے ہیں اُن کے حصے میں کچھ نہیں آتا۔ بار بار  
اس بات کو دہرایا جا رہا ہے کیونکہ انسان کی ایسی ذہنی  
کیفیت بن چکی ہے جو اس کے لئے نقصان کا باعث بن

رہی ہے اور دوسروں کو بھی دکھ دینے کا باعث بنی ہوئی  
ہے۔ مہاپرشوں کا قول ہے کہ:

۵ رات گنوائی سوئے کے دوس گنوائو کھائے

ہیرے جیسا جنم ہے کوڑیوں بدلے جائے

مراد یہ کہ ہیرے جیسے جنم کی قیمت تو نے کوڑی آنکھی ہے۔

اگر تو نے حق کو بنیاد نہیں بنایا، نام کی دولت حاصل نہیں

کی تو یہ جیون کوڑیوں کے بھاؤ چلا جائے گا جبکہ یہ ہیرے کی

طرح ہے۔ اس جیون کا یہی مول (قیمت) ڈال لے۔ اسی لئے

بار بار کہا جاتا ہے کہ دھن نرنکار — ہے نرا کار تو دھنہ

ہے۔ جو دنیاوی چیزوں سے زیادہ اسے اہمیت دیتے ہیں

وہی سکھ اور چین پاتے ہیں۔ جو دوسری چیزوں کو اہمیت

دیتے ہیں اور نرا کار کو بھول جاتے ہیں وہ کبھی سکھی نہیں

ہوتے۔

ایک باپ اپنے بچے کے لئے ایک کھلونا لاتا ہے۔ بچہ

اُس کھلونے میں اتنا اُلجھ جاتا ہے اس قدر محو ہو جاتا ہے کہ

جس باپ نے وہ کھلونا دیا ہے اُس کی پروا نہیں کرتا۔ اسی

طرح انسان کو یہ سب نعمتیں تو داتا نے دی ہیں مگر انسان

ان میں اُلجھ کیلے ہے۔ مہاپرش ہمیشہ اس داتا کے شکر گزار

ہوتے ہیں۔ وہ کہتے ہیں کہ نعمتیں دینے والا نعمتوں سے بڑا

ہے۔ جیسے ایک مصوّر ہزاروں تصویریں بنا سکتا ہے مگر

ہزاروں تصویریں مل کر بھی ایک مصوّر نہیں بنا سکتیں۔ یہ

سب آسائشیں تیری عطا کردہ ہیں میں ان کی قدر تو

کروں لیکن انہیں تجھ سے زیادہ اہمیت نہ دوں۔ جو اونچا

کھڑا ہوتا ہے اُسے باقی چیزیں چھوٹی دکھائی دیتی ہیں۔ جیسے

کوئی اونچی عمارت پر کھڑا ہے تو باقی سب چیزیں چھوٹی



پروفیسر ساحل احمد

## وسودھیو کٹمبکم

لوگ ایک دوسرے کو ناموں سے نہیں پہچانتے  
نہ جاننا یا پہچانا پسند کرتے ہیں  
ذات 'دھرم' عقائد یا پرمپسرا کے وسیلے سے  
جاننا چاہتے ہیں

انسانی رشتے سے کیا تعلق  
وسودھیو کٹمبکم کو ارتھ ہیں کر دیا گیا ہے  
وہ عرفان ذات کیا سمجھیں  
روحانی حیثیت سے عاری یہ چہرے  
بد قماش مہرے بن گئے ہیں

ہو جائے گا۔ اسے ہر گھٹ میں بسا دیکھ کر تیری زندگی کا سفر  
بامعنی ہو جائے گا۔ اس سے تیری زندگی کی بھی قیمت  
لگ جائے گی ورنہ یہ رائیگاں ہی چلا جائے گا۔ جیسے کوئی  
شخص دنیاوی لحاظ سے امیر تب ہوتا ہے جب اس  
کے پاس دولت ہوتی ہے اسی طرح چشم باطن کی  
سوغات حاصل ہو جانے کے بعد ہی تیری زندگی کی  
کچھ وقعت بنے گی۔ اس حصولِ بانی سے اگر محروم رہتا  
ہے تو زندگی رائیگاں چلی جائے گی۔ اس لئے یہ ہر شخص  
کو آواز دیتے ہیں کہ تُو سوچ لے غور کر لے۔ اپنا مہنہ  
سرخرو کر لے۔ اپنا یہ لوک سکھی اور پرلوک (عاقبت)  
راجت رسال کر لے۔

دکھائی دیتی ہیں۔ اس سے اوپر اگر ہوائی جہاز پر چڑھ  
جائیں تو وہی عمارتیں کھلونے جیسی نظر آتی ہیں۔ اُن کا  
سائز کوئی کم نہیں ہو جاتا بلکہ دیکھنے والا اونچا ہو گیا ہوتا  
ہے اسی طرح جیسے سورج طلوع ہو جانے پر دینے کی کوئی  
روشنی نہیں ہوتی۔ جہا پرشوں، سنتوں نے بھی یہی کہا  
کہ میں ان دنیاوی چیزوں کو اہمیت نہ دوں۔ میں اس  
مالک کو ہی محسن سمجھوں۔ اسی طرح وہ اپنے جیون کے سفر  
کو طے کرتے رہے ہیں۔

مالک سے ناظرہ جوڑ کر ہی اس جیون کی اہمیت بنے گی۔  
یہ مالک تیرے قریب ہی ہے۔ اس کے لئے تجھے کہیں دُور نہیں  
جانا پڑے گا یہ تو ذرے ذرے میں موجود ہے۔ ایسے مالک  
کو قریب دیکھ اور اس کے ساتھ پریم کر کے ہمیشہ اسی  
کا سہارا لے کر اس زندگی کے سفر کو طے کرتا جا رہا پرشوں  
نے آواز دی ہے کہ اے انسان تو اس مالک سے جڑ جا جو تجھ  
سے دُور نہیں ہے تو ایسی نگاہ حاصل کر لے۔ یہ مالک تو ہر  
طرف سمایا ہوا ہے لیکن انسان کو اس کا ادراک نہیں ہے۔  
وہ دھرم گرنتھوں میں پڑھ رہا ہے لیکن پتہ نہیں ہے۔  
جنہیں یہ نظر مل جاتی ہے وہ دھرم گرنتھوں سے اس کا  
میلان کرتے ہیں اور پاتے ہیں کہ زمین تا آسمان ایک ہی  
روشنی ہے۔

یہ ہر جگہ ہے OMNIPRESENT ہے یہ ان  
آنکھوں سے دکھائی دینے والا نہیں۔ اس کے لئے چشم باطن  
حاصل کر لے داتا کی طلب ہے تو پہلے نگاہ مانگ۔ اے انسان  
تُو خدا سے دُور ہے خدا تجھ سے دُور نہیں ہے تُو یہ نگاہ  
مانگ لے پردہ تجھ سے دُور ہو جائے گا اور تُو اس کے روبرو



# غزل

کوئی اُپائے ہو داتار

دنیا ہے یہ رین بسیرا  
چار دیوں کا ہے یہ پھیرا

بادل ہے گھنگھور گھنیرا  
چھایا ہے چہوں اور اندھیرا

تیری میری کیوں کرتا ہے ؟  
نہ کچھ تیرا نہ کچھ میرا

من مندر میں جوت جلاؤ  
اور بنالو مجھ کو چیرا

سمکت کرو ان سب سے تجھ کو  
کیا واسناؤں نے ڈیرا

کوئی اُپائے ہو داتار  
موہ مایا نے سب کو گھیرا

سوچ رہا ہوں میں بیتاب  
کب آئے گا نیا سویرا

بدور دگارِ عالم ! دنیا تیرا تماشا  
جشنِ خوشی ادھر ہے، دیکھا ادھر ہے لاشا

اک بُت ہے خوبصورت، گھر دل میں کر گیا ہے  
قربان جاؤں اُس کے، جس نے اسے تراشا

یہ اوس کی سی ٹھنڈک، وہ آگ کے شرارے  
یہ اُس زندگی کی، اور اُس طرف تراشا

دولت تو لکشی ہے، قسمت سے ہاتھ آئے  
یہ کب کیسے ملی ہے، جس نے اسے تلاشا

دیکھا امیر چند کو، ٹکڑے کو، ہے ترستا  
گھر میں فقیر چند کے، دولت ہے بے تحاشا

اُس کی زبان سمجھے نہ دل کی بات کھولے  
پتھر ہے لعل اُس کو کیسے سکھائیں بھاشا



## روحانیت سے سماجیات کی طرف

بے شمار آئی کیمپ، بلڈ ڈونیشن کیمپ اور سوشل ویلفیئر سنٹر کھلے۔ اور اسی سماجیات کے فلاح عام کے کاموں کی وجہ سے مشن کے پرچار اور پروپکارتوں میں حیران کن اضافہ ہوا۔ لہذا یہ نتیجہ ناگزیر ہے کہ روحانیت اور سماجیات کا جوئی دامن کا ساتھ ہے۔

رگ وید کا بنیادی منتر ”وسودھو کٹھیکم“ روحانیت کا نچوڑ ہے یعنی ساری مخلوق کو اپنا ہی پرچار سمجھنا ہے یہ جذبہ فلاح عام اور سماجیات کے جذبے کے بغیر ناممکن ہے۔ گوربانی کے فرمان پر غور کریں ”تیرے بھانے سرمد کا بھلا“ اب سرمد کا بھلا تو فلاح عام کے کاموں سے ہی ہو سکتا ہے۔ پھر تسلی داس جی کا نظریہ بھی سامنے رکھو ”بہت سرس دھرم نہ کوئی“ بہت کام مفہوم بھی سماجیات اور فلاح عام ہے۔ درحقیقت وہ روحانیت تھوکتی ہے جس کی بنیاد فلاح عام پر مبنی نہ ہو۔ فقط پر ماتما کے گن گان کرنا ہی بھگتی نہیں بلکہ اس کی خلقت کی نشوونما اور فلاح میں معاونت بھی ہے۔ براہ ہربانی مان صاحب ایسی تشویش جس کا اظہار انھوں نے کیا ہے کہ دل سے نکال دیں کیونکہ مشن کا محور تو کامل مُرشد ہے اور بہبودی مخلوق کے کام سونے پر سہاگے کے کام کریں گے۔

محترم مان سنگھ مان جی نے مئی ۱۹۹۵ء کے ”سنت نرنکاری میں اپنے ادارہ میں تشویش ظاہر کی ہے کہ سماجیات کی جانب نرنکاری مشن کے بڑھتے ہوئے اقدام کہیں ہمیں اپنے کامل مُرشد اور خالص روحانیت کا دامن چھوڑنے کو راغب تو نہیں کر دیں گے؟ خادم معذرت چاہتا ہوں اس خیال سے متفق نہیں ہے کیونکہ مان صاحب کی یہ دماغی لہر فقط تخیل پر مبنی ہے۔

اپنی نگرانی کے پیراجات ۲ اور ۳ میں ایڈیٹر صاحب نے مرہم تسلیم کیا ہے کہ بابا گورنجن سنگھ نے روحانی نرنکاری مشن کو سماجیات کے ساتھ جوڑا یعنی مشن کی طرف سے فلاح عام کے کام مثلاً اسکول، کالج، ڈسپنسری وغیرہ جگہ جگہ کھلوائیں اور اس طور ملک گیر مشن کو عالمگیر مشن بنا دیا۔ بابا ہر دیو سنگھ کے عہد کا چرچا کرتے ہوئے مان صاحب نے یہ فرمایا کہ بابا ہر دیو سنگھ کے عہد میں جس بلندی کو مشن نے چھوا اس کا ثبوت شاید ہی کسی روحانی تاریخ میں مل سکے۔ مان صاحب کو یہ بھی بخوبی علم ہو گا کہ اس بابا کے عہد میں ہی مفاد عامہ کے کاموں میں غیر معمولی ارتقا ہوا۔ مثلاً



## غزل

دُنیا سے سکھ چاہنے والے پاگل ہے دیوانہ ہے  
مایا مودہ کی اس دُنیا نے کس کا دکھ پہچانا ہے

عیش و طرب کے ساتھی لاکھوں بخت کا ساتھی کون ہوا  
اپنی عمر ہمیں جینا ہے اپنے دکھ مر جانا ہے

ماضی کی ایک ایک حقیقت خواب تھی گویا خواب ہوئی  
آج حقیقت آج کا دن ہے بیتا کل افسانہ ہے

گلشن کی نوخیز یہ کلیاں عبرت بھی ہیں حسن کے ساتھ  
اک دن ان کو بھی کھلنا ہے اور کھل کر مرجھانا ہے

اک اک کام پہ ٹھوکر کھاتے اور سنبھلتے عمر کٹی  
کس کس لغزش پر رونا ہے کس کس پر پچھتانا ہے

شاید کوئی درد نہ ہوگا آج کے لمحوں سے سنگین  
ان لمحوں سے ہو کے گزرنا صدیوں کو دوہرانا ہے

افضل آج بھی دل روتا ہے اپنی اس بد بختی پر  
غیر جسے اپنا کہتے ہیں اپنوں میں بیگانہ ہے

ستگورو بابا ہر دیو سنگھ جی مہاراج کی  
مبارک عنایت سے

## مکتی پر ب

کے شہجہ موقع پر گریٹر دہلی کی جانب سے

## وشال سنت سماگم

کا انعقاد

## پروگرام

دن اور تاریخ : ۱۵ اگست (منگلوار)

مقام : سماگم میدان (سنتوگھ سرور کے

سامنے) بڑی روڈ، دہلی ۱۱۰۰۰۹

سیوا دل دیلی :

صبح ساڑھے آٹھ بجے سے دس بجے تک

سماگم پروگرام :

صبح دس بجے سے تین بجے تک

پروچین (ستگورو بابا جی) دوپہر دو بجے

لنگر : ۱۱ بجے سے شروع

نوٹ : گریٹر دہلی کے علاوہ دیگر سنگتیں اپنے علاقوں میں یہ سنت سماگم منعقد کریں گی۔

کھیم راج چٹھا

سیکرٹری سنت نرنکاری منٹرل



## پارسائی

مترادف ہے :  
ڈھانپنا کفن نے داغ عیوب برہنہ  
میں ور نہ ہر لباس میں ننگ وجود تھا  
(مرزا غالب)

مثلاً اگر ایک شخص گنہگار ہے تو وہ ثواب کی نقاب  
اڑھ لیتا ہے۔ لاعلم یا جاہل مطلق ہے تو وہ کتب  
مقدسہ کے اقوال سے اپنی ذات کو بھر کر علم کی چٹنری  
اڑھ لیتا ہے۔ کوئی اصل دھرم کی آڑ میں فقط دھرم  
کا لباس زیب تن کرنے پر ہی اکتفا کئے ہوئے ہے۔  
غالباً یہ سب غیر دیندارانہ رجحانات کی دیرینہ پاریزہ  
چال ہے اور یہ بات آج کے ماحول میں ہر طرف نمایاں  
طور پر نظر آرہی ہے۔ بقول علامہ اقبال:

خداوند! ترے یہ سادا لوح بندے کدھر جائیں

کہ سلطانی بھی عیاری ہے، درویشی بھی عیاری  
جب انسان کچھ ہونا چاہتا ہے تبھی اس مفسد من کی سازش  
شروع ہو جاتی ہے۔ کیوں کہ کچھ ہونے کی پُر زور تمنا ہی  
اصل میں من ہے۔ اور ایسی ہو س ہی انسان کو بھلا دینا  
چاہتی ہے۔ جو وہ اصل میں ہے۔ اور ایسی نقاب اڑھ

اگر صرافہ نگاہ سے اس امر کا مشاہدہ کیا جائے  
تو یہ بات روز روشن کی طرح عیاں ہو جائے گی کہ جب  
بھی کسی شخص کی زندگی میں 'خود آگہی' کی ساعت  
قریب آتی ہے۔ تب اس کا دل زندگی کو مختلف نقابوں  
کے بدلنے میں مصروف کر دیتا ہے۔ کیوں کہ یہ من ٹھہراؤ  
سے ہمیشہ گھبراتا ہے۔ یہ خاموشی و سکوت سے ڈرتا ہے۔  
اور یہ بخوبی جانتا ہے کہ اُس کا رُک جانا اس کی وفات  
ہے۔ لہذا نت نئی وضع بدلنا من کے لئے ایک آسان اور  
محفوظ ترین پناہ گاہ ہے۔

اس حقیقت سے بھی انحراف ممکن نہیں کہ ان  
نئے نویلے پیرہن سے من کی سرکشی اور انایت مزید طول  
پکڑ لیتی ہے۔ اور اس طرح سے کوئی خود آگہی معرض وجود  
میں نہیں آتی۔ یا یوں کہتے کہ انواع اقسام کی ریاکاری  
کے دھاگوں سے بنا ہوا یہ جامہ یا نقاب انسان کی خود بینی  
اور خود مطمئن ہونے کی دیرینہ عادت کو مزید پختہ کرتا  
ہے۔ اور اس کی خود کی اصلیت کو ڈھانپنے میں معاون و  
مددگار ثابت ہوتا ہے۔ اور یہ سب کارروائی انسان  
کی بنیادی حقیقت پر ایک کثیف پردہ پوشی کے



دینا چاہتی ہے۔ جو وہ ہرگز نہیں ہے کیونکہ یہاں کچھ بھی ہونے کی خواہش ہے۔ وہاں خود سے فراہی ہے۔ اور جو خود سے فرار ہونا چاہتا ہے۔ وہ خود کو کیسے جان سکتا ہے۔ کیوں کہ خواہشات سے متاثر من غیر مطمئن اور پراگندہ ہوتا ہے۔ اور بے اطمینانی میں عرفان کہاں؟ گویا جھوٹا اور نمائشی اخلاق ہی تمام تر پردہ پوشیوں اور لکھوٹوں کا جنم داتا ہے، وادی روحانیت میں اُمّ الخبائث ہے اور قلبِ سلیم کی بجائے قلبِ لئیم کی نشاندہی کرتا ہے۔

ایک نہایت دلچسپ واقعہ ہے۔ ایک دن ایک شخص ابو حسنؒ کے پاس آیا۔ اور عرض کی کہ اے پروردگار کے پیارے درویش! میں اپنی ناپاک زندگی سے تنگ آگیا ہوں اور میں نے خود کو مکمل طور پر بدلنے کا قصد کر لیا ہے۔ آپ مجھ پر کرم کرو۔ اور اپنے پہنے ہوئے کپڑے مجھے عنایت کر دو۔ تاکہ میں بھی ایک پاک انسان بن جاؤں۔ اور یہ شخص ابو حسنؒ کے قدموں میں گر کر زار و زار رونے لگا۔ اور بے حال ہو گیا۔ ابو حسنؒ نے اسے نہایت پیار سے اٹھایا اور کہا۔ دوست! اس سے پہلے کہ میں تجھے اپنے پہنے ہوئے کپڑے دے دوں، تم سے ایک سوال دریافت کرنا چاہتا ہوں۔ کیا کوئی عورت آدمی کے کپڑے زیب تن کر کے آدمی بن سکتی ہے یا کوئی آدمی عورت کا پیرہن پہن کر عورت ہو سکتا ہے؟ اس شخص نے اپنے آنسو پونچھ لیے اور محسوس کیا کہ وہ کسی غلط جگہ آ گیا ہے۔ پھر ابو حسنؒ نے مزید کہا کہ یہ رہے کپڑے لیکن اگر تم میرے جسم کو بھی اوڑھ لو تو بھی کیا ہو گا؟ کیا تم کسی درویش کے کپڑے اوڑھ کر درویش بن سکو گے؟

واقعی! کیا پارسائی کی دلکشر نقاب پہن کر کوئی آج تک صحیح معانی میں پارسا بن پایا ہے؟ یا کیا پارسائی کی خواہش سے متاثر ہو کر آج تک کوئی پارسا ہو سکا ہے؟ کیونکہ یہاں کچھ بھی ہونے کی نقاب پوشی کی خواہش کا زفرہ ہے۔ وہاں ہرگز ہرگز عرفان نہیں ہے۔ محض ایک ڈھونگ ہے۔ نمائش ہے بلکہ اس حالت میں انسان غرور اور تکبر نما پتھر اپنے گلے میں لٹکاتے ہوئے ہے اور جب انسان بھاری بھر کم ہوتا ہے تو اس سے دوسروں کو اکثر جھوٹ بچتی ہے کیوں کہ ایسا انسان نمود و نمائش میں مشغول ہو جاتا ہے دوسروں پر تقدس اور پارسائی کا اظہار کرنے سے باز نہیں آتا۔ میں بھی کچھ ہوں، کا خیال آخر کار اسے دیں اور دنیا سے غارت کرنے کا باعث بنتا ہے۔ کیونکہ بارگاہ رب العزت میں دکھاوا، نمائش اور تبختر و احتشام کبھی روا نہیں ہے بلکہ یہ بات ریاکاری اور احکام الہی کا معنًا اور عملاً استخفاف کرنا ہی ہے۔

یہ ایک اٹل سچائی ہے کہ عرفان کے بغیر اصل پارسائی تک دسترس ممکن نہیں ہے۔ کیونکہ بنیادی پارسائی عرفان کا نتیجہ ہے محض نمائشی پارسائی ہرگز ہرگز عرفان نہیں ہو سکتی ہے۔

اب جسے سچ (ستیا) کو جاننا درکار ہے اسے یہ جاننا نہایت لازمی ہے کہ ”جو وہ حقیقت میں ہے“ ”وہ جو نہیں ہے“ اس کی آرزو میں نہیں۔ بلکہ وہ جو ہے اس سے پردہ اٹھانے سے خود آگہی نشوونما پاتی ہے اور اصل پارسائی کا جنم ہوتا ہے کوئی انسان جب خود کی اصلیت کو مرشد کامل کی مہربانی سے پوری طرح جاننے کی



# غزل

(اقوالِ زردیں)

مانش تن ہیرا انمول  
بات کوئی کرنے سے پہلے  
میٹھی بات ہی منہ سے نکلتے  
ساری دُنیا بنے گی تیری  
جھوٹی بات چھپے گی کب تک  
کب تک قائم رہے گا سوچو؟  
ملے گی مانی میں یہ کایا  
گئی جوانی آیا بڑھاپا  
رَب اور موت کو بھول کے یارو  
نام پر بھوکا جب لے پرانی

اُس کو نہ مانی میں رول  
اُس کو اپنے من میں تول  
کڑوی کہہ کر زہر نہ گھول  
سب سے میٹھی بانی بول  
کھل جاتے گا اک دن پھول  
پیتل پر سونے کا گھول  
کہتا کال بجا کر ڈھول  
کر لے بستر اپنا گول  
ہو گئی دُنیا ڈاواں ڈول  
کچھ نہیں لگتا تیرا مول

رَب کے درشن کرنا ہے تو  
بِسْمِ اَمْرِ قَسْرٰی ! من کی آنکھیں گھول

جانب راغب ہوتا ہے۔ تب یہی خود آگہی ایک انقلاب  
بن جاتا ہے۔ ایسے انقلاب میں وقت کی گنجائش نہیں  
ہے یعنی تغیر و تبدل سے ماورا ہے۔ اور جہاں وقت  
کی گنجائش ہے یعنی تبدیلی ہے۔ وہاں عرفان ذات نہیں  
محض نقاب پارسائی کے نعم البدل کی ہی جستجو معلوم دیتی  
ہے۔ گویا ایسی پارسائی محض ایک دلکش نقاب ہی

بن کر رہ جاتی ہے۔ غالباً حضرت بیدل سرحدی صاحب  
کے دل صافی نے ایسے واقعات سے ہی متاثر ہو کر  
نعرۂ برحق بلند کیا ہے:

ایک دلکش نقاب ہے جس کو  
آپ کہتے ہیں پارسائی ہے





نرماری راج ماتا کی آسٹریائی سنگتوں کو آشیرواد دیتے ہوئے



واشنگٹن (امریکہ) میں ماتا کی ایک بیمار سنت کو آشیرواد دیتے ہوئے۔






واشنگٹن ہوائی اڈے پر راج ماما جی کا شاندار استقبال

سنت سمدرش آجوج



ہالینڈ کے ایک مندر میں نرسکاری راج ماما جی عقیدتمندوں کو خطاب کرتے ہوئے






ٹینسٹن کے میئر مسٹر گریسیر نرنکاری ریشن سے متعلق اپنا تاثر رقم کرتے ہوئے



واشنگٹن میں ایک مخصوص ست سنگ میں تشریف لاتے ہوئے نرنکاری راج مآبھی



راج مآبھی باسیلوٹا (اسپیٹ) میں سنت رائے سنگھانی کے ایک وٹیر ماؤس کا افتتاح کرتے ہوئے







شکھرو بابا اور سنگھ جی



نرنکاری جگت ماتا بھونوتی جی



سنت نرنکاری کالونی (دہلی) کے سنیالک تبحر دستگاہ جی کے اعزاز میں یو کے سیوا دل کی ایک شخصوں ریلی کا منظر



## روحانی غزل

اس قدر شیریں ہے تیری بندگی کا ذائقہ  
 بیچ ہے اس کے مقابل خسروی کا ذائقہ  
 اللہ اللہ آپ کی آواز کی موسیقیت  
 دے رہی ہے سانورے کی بانسری کا ذائقہ  
 رب عالم کی قسم جب پاس تم ہوتے نہیں  
 گرم کو لگتا ہے میٹھی چاندنی کا ذائقہ  
 موت کو بھی اہل حق ہنس کر لگاتے ہیں گلے  
 لاکھ ہو مرغوب ان کو زندگی کا ذائقہ  
 نعمتیں سارے جہاں کی بیچ ہیں اس کے لئے  
 جگہ لیا اک بار جس نے راستی کا ذائقہ  
 اہل دولت کے مقدر میں کہاں وہ لذتیں  
 لے رہا ہے جو قلندر بے خودی کا ذائقہ  
 بڑھ گئی ہے اس قدر فیشن پرستی کی وبار  
 اب بھلا بیٹھا ہے انساں سادگی کا ذائقہ  
 عہد پیری میں بھی رکھتا ہے جواں انساں کو  
 تند رستی آشتی زندہ دلی کا ذائقہ  
 بخشا جاتا ہے بہت کم خوش نصیبوں کو ظفر  
 خوش مزاجی خوش کلامی خوشدلی کا ذائقہ

## غزل

چشمِ بینا ہے تو وہ جلوہ نما ہے تو سہی  
 ہر طرف بھری ہوئی اس کی ضیا ہے تو سہی  
 اب کے موسم میں بہارِ کیفِ را ہے تو سہی  
 رونق گل زار وہ خلد آشنا ہے تو سہی  
 ابتدائے زندگی کی انتہا ہے تو سہی  
 آفرینش سے فنا کا سنسلہ ہے تو سہی  
 پھول کھلتے جا رہے ہیں اس کی صورت دیکھ کر  
 وادی گل میں تبسم کی فضا ہے تو سہی  
 ایک تو ہی کیوں ہے شاکی اس کے فیض عام پر  
 اس کی آغوشِ محبت سلب یہ وا ہے تو سہی  
 تیری رحمت کا ہو سایہ یا ہو سایا پیار کا  
 زندگی کی دھوپ میں اک آسرا ہے تو سہی  
 آپ آئے جل اٹھے فہم و فراست کے چراغ  
 آپ کے آنے کا کوئی مدعا ہے تو سہی  
 چاہے وہ دشوار تر ہو چاہے ہو وہ سہل تر  
 زندگی سے موت تک اک فاصلہ ہے تو سہی  
 تند خو موجِ حوادث سے بھی ٹکرائیں بسنت  
 اس کے دیوانوں میں اتنا حوصلہ ہے تو سہی



## غزلیں

ترا ہر جگہ مکان ہے، تو تو لامکان نہیں ہے  
ترا ہر جگہ ہے جلوہ، تو تو ہر جگہ مکیں ہے

تو ہی رہنا ہے میرا، کوئی دوسرا نہیں ہے  
تری بات ماننا ہوں، ترے قول کا یقین ہے

نہ ہو ہر جگہ جو حاضر، ملے جو کہیں کہیں ہے  
اُسے میں یہی کہوں گا، بخدا خدا نہیں ہے

رہے جس کے دل میں کینہ وہ وفا نہیں کرے گا  
جو بھی دوست بن کے ڈس لے وہی مارِ آستین ہے

جسے خوش روی ہے حاصل وہی ہے جہاں میں افضل  
جو چلے ہمیشہ جھک کر وہی رازِ دور ہیں ہے



فکر اور احساس کا کیپشول ہو  
شعر وہ کہیے کہ جو مقبول ہو

یہ ہے طرزِ تربیت پر منحصر  
راز ہستی بھول ہو یا شول ہو  
اور بڑھ جاتا ہے لطفِ زندگی  
غیر معمولی اگر معمول ہو

عقل کی آلائشوں میں کیفِ دل  
دھول میں جیسے پڑا اک پھول ہو  
کیوں اٹھاتے نازِ اہل عقل کے  
جو ترے انداز کا مقتول ہو

خش دیتا ہے خدائے کار ساز  
آدمی کی بھول اگر معقول ہو  
سقدر بے معنی و کج حج بیاں  
کیا تو جبرِ شعر پر مبذول ہو

کرشن موہن پڑھنے والا اُوب جائے  
تیری غزلوں میں نہ اتنا طول ہو



# مختلف مذاہب کی دعاؤں میں یکسانیت

(مفہوم کی صحیح ترسیل کے لئے آزاد ترجمہ کے اصول پر عمل کیا گیا ہے۔ عام فہم بنانے کے لئے اصطلاحوں سے پرہیز کیا گیا ہے)

## دُعائے مسیحؑ

ہم تیری ہی عبادت کرتے ہیں اور تجھی سے مدد مانگتے ہیں۔

ہمیں سیدھا راستہ دکھا اُن لوگوں کا راستہ جن پر تو نے انعام فرمایا، جو معتبوب نہیں ہوتے۔ جو بھٹکے ہوئے نہیں ہیں۔

أَلْفَلَقُ: اللہ کے نام سے جو بے انتہا مہربان اور رحم فرمانے والا ہے۔

کہو، میں پناہ مانگتا ہوں صبح کے رب کی، ہر اُس چیز کے شر سے جو اُس نے پیدا کی ہے اور رات کی تاریکی کے شر سے جب کہ وہ چھا جائے اور گرہوں میں پھونکنے والوں (یا والیوں) کے شر سے، اور حاسد کے شر سے۔ جبکہ وہ حسد کرے۔

اے ہمارے باپ تو جو آسمان پر ہے تیرا نام پاک مانا جائے۔ تیری بادشاہی آئے۔

تیری مرضی جیسی آسمان پر پوری ہوتی ہے زمین پر بھی ہو۔ ہماری روز کی روٹی آج ہمیں دے۔

اور جس طرح ہم نے اپنے قرضداروں کو معاف کیا ہے۔ تو بھی ہمارے قرض معاف کر۔

اور ہمیں آزمائش میں نہ لالہ بلکہ بُرائی سے بچا۔ کیونکہ بادشاہی اور قدرت اور جلال ہمیشہ تیرے ہی ہیں۔ آمین

(متی ۹: ۱۳-۹)

## قرآنی دعائیں

فاتحہ: اللہ کے نام سے جو بے انتہا مہربان اور رحم فرمانے والا ہے۔

تعریف اللہ ہی کے لئے ہے جو کائنات کا رب ہے۔ نہایت مہربان اور رحم فرمانے والا ہے۔ روزِ جزا کا مالک ہے۔

فاتحہ: اللہ کے نام سے جو بے انتہا مہربان اور رحم فرمانے والا ہے۔

کہو، میں پناہ مانگتا ہوں انسانوں کے رب، انسانوں کے بادشاہ، انسانوں کے حقیقی معبود کی اُس وسوسہ ڈالنے والے کے شر سے جو بار بار پلٹ کر آتا ہے،



## غزلیں

ترا ہر جگہ مکان ہے، تو تو لامکان نہیں ہے  
ترا ہر جگہ ہے جلوہ، تو تو ہر جگہ مکیں ہے

تو ہی رہنا ہے میرا، کوئی دوسرا نہیں ہے  
تری بات ماننا ہوں، ترے قول کا یقین ہے

نہ ہو ہر جگہ جو حاضر، ملے جو کہیں کہیں ہے  
اُسے میں یہی کہوں گا، بس خدا نہیں ہے

رہے جس کے دل میں کینہ وہ وفا نہیں کرے گا  
جو بھی دوست بن کے ڈس لے وہی مارِ آستین ہے

جسے خوش روی ہے حاصل، وہی ہے جہاں میں افضل  
جو چلے ہمیشہ جھک کر، وہی رازِ دُور میں ہے



فکر اور احساس کا کیپشنول ہو  
شعر وہ کہیے کہ جو مقبول ہو

یہ ہے طرزِ تربیت پر منحصر  
رازِ ہستی پھول ہو یا شول ہو  
اور بڑھ جاتا ہے لطفِ زندگی  
غیر معمولی اگر معمول ہو

عقل کی آلائشوں میں کیفِ دل  
دھول میں جیسے پڑا اک پھول ہو  
کیوں اٹھاتے نازِ اہل عقل کے  
جو ترے انداز کا مقتول ہو

بخش دیتا ہے خدائے کار ساز  
آدمی کی بھول اگر معقول ہو

اس قدر بے معنی و کج جج بیاں  
کیا تو جہ شعر پر مبذول ہو

کرشن موہن پڑھنے والا اُوب جائے  
تیری غزلوں میں نہ اتنا طول ہو



## مختلف مذاہب کی دُعاؤں میں یکسانیت

(مفہوم کی صحیح ترسیل کے لئے آزاد ترجمہ کے اصول پر عمل کیا گیا ہے۔ عام فہم بنانے کے لئے اصطلاحوں سے پرہیز کیا گیا ہے)

### دُعائے مسیحؑ

ہم تیری ہی عبادت کرتے ہیں اور تجھی سے مدد مانگتے ہیں۔

ہمیں سیدھا راستہ دکھا اُن لوگوں کا راستہ جن پر تو نے انعام فرمایا، جو معنوب نہیں ہوتے جو بھٹکے ہوئے نہیں ہیں۔

اَلْفَلَقُ: اللہ کے نام سے جو بے انتہا مہربان اور رحم فرمانے والا ہے۔

کہو، میں پناہ مانگتا ہوں صبح کے رب کی، ہر اُس چیز کے شر سے جو اُس نے پیدا کی ہے اور رات کی تاریکی کے شر سے جب کہ وہ چھا جائے اور گرہوں میں پھونکنے والوں (یا والیوں) کے شر سے، اور حاسد کے شر سے جبکہ وہ حسد کرے۔

اے ہمارے باپ تو جو آسمان پر ہے تیرا نام پاک مانا جائے۔ تیری بادشاہی آئے۔

تیری مرضی جیسی آسمان پر پوری ہوتی ہے زمین پر بھی ہو۔ ہماری روز کی روٹی آج ہمیں دے۔

اور جس طرح ہم نے اپنے قرضداروں کو معاف کیا ہے۔ تو بھی ہمارے قرض معاف کر۔

اور ہمیں آزمائش میں نہ لالہ بلکہ بُرائی سے بچا۔ کیونکہ بادشاہی اور قدرت اور جلال ہمیشہ تیرے ہی ہیں۔ آمین

(متی ۱۳: ۹-۴)

### قرآنی دُعائیں

فاتحہ: اللہ کے نام سے جو بے انتہا مہربان اور رحم فرمانے والا ہے۔

کہو، میں پناہ مانگتا ہوں انسانوں کے رب، انسانوں کے بادشاہ، انسانوں کے حقیقی معبود کی اُس وسوسہ ڈالنے والے کے شر سے جو بار بار پلٹ کر آتا ہے

فاتحہ: اللہ کے نام سے جو بے انتہا مہربان اور رحم فرمانے والا ہے۔

تعریف اللہ ہی کے لئے ہے جو کائنات کا رب ہے۔ نہایت مہربان اور رحم فرمانے والا ہے۔ روزِ جزا کا مالک ہے۔



جو لوگوں کے دلوں میں وسوسے ڈالتا ہے خواہ وہ جنتوں  
میں سے ہو یا انسانوں میں سے ۔

حاصل تیسری رحمت سے  
سُکھ چین ہمیں بہتیرے ہیں

۱۔ تُو سٹھا کر تُم پہرے اُرداس  
جیو پنڈ سبھ تیسری راس

۲۔ تُم مات پتا ہم بارک تیرے  
تمری کرپا مہہ سو کہہ گھنیرے

۳۔ کوئے نہ جانے تُمرا انت  
اُوچے تے اُوچا بھگونت

۴۔ سگل سمگری تیرے سوتر دھاری  
تُم تے ہوتے سس آگیا کاری

۵۔ تُمری گت مت تُم ہی جانی  
نانک داس سدا قربانی

ترجمہ :

۱۔ تُو مالک تو خالق میرا  
تجھ پر میں اُرداس کروں  
تُن مَن سب کچھ تیسری مایا  
پیش میں ساری راس کروں

۲۔ تو ماں باپ ہمارا ہے  
ہم بچے بالے تیرے ہیں

۳۔ تیرا انت نہ کوئی جانے  
رتبہ تیرا نیارا ہے  
اُوچا ہے تو ہر اُوچے سے  
تُو بھگوان ہمارا ہے

۴۔ تیرا میں اپنے آپ بیرونی  
تُو نے جگ کی ملا ہے  
حکم جو تجھ سے ملتا ہے  
وہ ہو کر رہنے والا ہے

۵۔ اپنی حد اور اپنی حالت  
تجھ پر روشن ساری ہے  
نانک تیرا داس ہے یارب  
تجھ پر یہ بلہ کاری ہے

حمد :

یا اللہ !

اے مالک تیری ہی رضا ہو اور تیری فتح ہو۔  
تُو اپنے بندوں کے دکھ درد اور مصیبتیں پل  
بھریں دُور کر دیتا ہے۔

جو تیری طرف رجوع ہوں اور تیری بندگی اختیار  
کریں ان کے لئے اجر ہے ان کے لئے رنج و غم مٹ جاتے ہیں۔



عطا فرما۔

اوم، بے جگدیش ہرے، پر بھو جگدیش ہرے  
بھگت جنوں کے سنگٹ چھن میں دُور کرے  
جو دھیاوے پھل پاوے، دکھ و نشے من کا  
سُکھ سمیٹتی گھر آوے، کشتِ مٹے تن کا

مات پتا تم میرے شرن گہوں کس کی  
تم بن اور نہ دو جا آس کروں جس کی  
تم بیرون پر مانتا، تم انستریامی  
پار برہم پر میشر، تم سب کے سوامی

تم کرونا کے ساگر، تم پالن کرتا  
میں مورکھ کھل کامی، کر پا کرو بھرتا  
تم ہو ایک اگوچر، سب کے پران پاتی  
کس ودھی بلوں، دیا مئے، میں تم کو ممتی

دین بندھو، دکھ ہرتا، تم ٹھا کر میرے  
اپنے ہاتھ اٹھاؤ، دوار پڑا تیرے  
وشے وکار مٹاؤ، پاپ ہر دلیوا  
شر دھا بھگتی بڑھاؤ، سنسن کی سیوا

دوہا

بھگتی کی مہا بڑی بھگتی ہے وردان  
بھگتی کے آنچل تلے ملتے ہیں بھگوان

ان کی زندگی خوشحالی و مسرت سے بھر جاتی ہے۔  
جسمانی تکلیفیں ان کی آن میں دُور ہو جاتی ہیں۔

اے خدا تو میرے لئے ماں باپ سے بڑھ کر ہے۔  
تیرے در کو چھوڑ کر میں کس کی پناہ لوں۔

اے میرے پالنے والے تیرے سوا کوئی دوسرا ہے  
ہی نہیں، کس پر بھروسہ کروں اور کس سے اُمید رکھوں؟  
تو رُوح کامل ہے تو عالم غیب ہے، تجھ سے کونسی  
بات چھپی ہے تو سب کچھ جانتا ہے تو ہمارے دل سے بھی  
زیادہ ہم سے قریب ہے۔

اے اللہ! اے مالک تو ہی سب کا حاکم، اور سب  
کا مالک ہے۔

تو حیر کا دریا ہے، رحمن و رحیم ہے، تو ہی ہمارا  
پروردگار ہے۔

میں تو نادان، نا سمجھ ہوں تو مجھے بچا، تجھ پر رُک کر۔  
اے خالق کل تو نظر نہیں آتا لیکن تو نے ہی ہم  
سب کو زندگی عطا کی ہے۔

میں کم فہم، کج نظر کس طرح تیری ثنا کروں، تیرے  
قریب آؤں۔

اے رنج و الم کو دُور کرنے والے، اے عجز و انکسار  
کو دوست رکھنے والے۔

اے میرے آقا اور اے میرے مالک مجھے اپنی پناہ  
میں لے۔ میں تیری بارگاہ میں حاضر ہوں۔ میری حرس و  
ہوس کو مٹا دے اور میرے گناہ بخش دے۔

اے میرے آقا! میری عقیدت و بندگی کو قبول  
کر اور مجھے اپنے بندوں کی خدمت اور تعظیم کی توفیق



# نرنکاری راج ماتا جی کی عالمی کلیان یا ترا

بذریعہ ہر مند اسٹک اپاسک

سنت گورو بابا ہر دیو سنکھ جی کی مقدس موجودگی میں ۱۴ جون ۱۹۵۵ء کو نرنکاری راج ماتا جی کو ان کی پرچار یا ترا پر روانگی سے قبل جذبات آمیز وداعی دی گئی۔ ان کی عالمی پرچار یا ترا سے متعلق موصول ہوئی مختصر تفصیل قارئین کی خدمت میں پیش کی جا رہی ہے۔

من کو پر بھوکے ساتھ جوڑنے کی ترغیب دی اور کہا کہ من کو گورو کے حوالے کر کے ہی تیرا میرا کا چکر ختم ہو سکتا ہے۔ بہن نرنجن جی نے سب کے بھلے کی کامنا ایک کیت کے ذریعہ کی۔ نوجوان سمدرش آہو جہ نے انسان کو جھکڑے جتم کر امن شانتی سے رہنے کا سند لیش دیا۔ پروگرام کے آخر میں نرنکاری راج ماتا کلونت گورو جی نے فرمایا کہ :

ستگورو نے انسانیت کا یہ پر یوار قائم کیا ہے۔ اس کے مطابق سارے پر یوار اور سارے دیش ہمارے اپنے ہیں۔

شینورگ ۹ جون ۱۹۵۵ء

آج پرچار پارٹی جرمنی کے دوسرے شہر شینورگ پہنچی۔ بھائی صاحب دیدار سنکھ جی، رائے، سکھ جیت

سٹڈ کارڈ (جرمنی) ۸ جون ۱۹۵۵ء

یہاں کے ہوائی اڈے پر آج خوب چہل پہل کھی جرمنی کے نوجوان ملکوں کی سنگتیں ہوائی اڈے پر موجود تھیں آسٹریا، ہالینڈ اور انگلینڈ کے سنت ہاتھوں میں پھولوں کے گلہستے لے کر جہاز کا بڑی بے صبری سے انتظار کر رہے تھے۔ جیسے ہی پتہ چلا کہ جہاز اترنے والا ہے جہا پرشوں کے چہرے خوشی سے کھل اٹھے جب پریم پوجیہ راج ماتا جی، سنت سکھ یو جی، بہن نرنجن جی اور نوجوان سنت سمدرش جی جہاز سے اترے تو دھن نرنکار کے جیکاروں سے سارا ماحول گونج اٹھا۔ بھائی صاحب بلیر سنکھ جی اور ستنام سنکھ جی رہ نمائی میں کاروں کا قافلہ مقرر مقام پر پہنچ گیا۔ شام کو ایک یوتھ سنٹر کے ہال میں سنت سنگ ہوا۔ سنت سکھ دیو سنکھ جی نے 'مایا' کے بندھنوں کو توڑ کر



چیز زیادہ اہم نہیں ہے رستگور و صبر کرے کہ آپ اپنے ملک سے دور رہتے ہوئے بھی بھگتی رس میں رنگے رہیں۔

## آسٹریا ۱۱ جون ۱۹۹۵ء

آج تارول کے سارے شہر کا سماگم بڑی دھوم دھام کے ساتھ شہر کے مشہور چرچ کے کشادہ ہال میں منایا گیا۔ سماگم کی شروعات مشہور پرجار لٹلی کے گیت اور اظہار خیال کے ذریعے ہوا۔ دھرم اور ادھرم سے متعلق بھی وضاحت سے روشنی ڈالی گئی۔ بھگتی کسی باہری لباس کا نام نہیں بلکہ باطن کی پاکیزگی کے جذبے کو ہی بھگتی کہتے ہیں۔ بھائی صاحب سکھ یو سنگھ جی نے اس خیال کا اظہار نہایت خوش اسلوبی سے پیش کیا۔ بہن نرنجن اور بہن وشو پریت نے بھگتی بھرے بھجنوں کے ذریعے پوری سادھ سنگت کا امن مود لیا۔

آئی ہوئی سادھ سنگت کو نرنکاری راج ماتا جی نے فرمایا کہ: سنت کا جیون دنیا میں پرو بکار کے لئے ہوتا ہے اس دنیا میں اگر کسی شخص میں لاکھوں گن ہوں تو اُسے نظر انداز نہیں کیا جاتا ہے اگر اُسی شخص میں ایک بُرائی ہو تو اُسے اُچھالا جاتا ہے مگر بھگت کسی کی بھی بُرائیوں کو اُن دیکھا کر دیتے ہیں اگر کسی میں ایک بھی خوبی ہے تو وہ اُسے اپنی زندگی میں ڈھال لیتا ہے۔ آپنے آئی ہوئی سادھ سنگت کو خوبیوں کا گاہک بننے کی ترغیب دی۔

رات کو بھائی صاحب مہندر سنگھ جی کے گھر سنگت ہوا۔ گیت، بھجن اور اظہار خیال کا سلسلہ آدھی رات تک چلتا رہا۔ دوسرے دن ۱۲ جون ۱۹۹۵ء کو

سنگھ جی فرینک فورٹ میں بہت سی سنگتوں کے ساتھ پہنچے ہوئے تھے۔ ایک اسکول کے بڑے ہال میں سماگم ہوا۔ شہر کے میئر، چرچ کے پادری اور اسکول کے ڈائریکٹر نے ماتا جی اور پرجار پارٹی کا سواگت کیا۔

راج ماتا جی نے سادھ سنگت کو آشریواد دیتے ہوئے فرمایا کہ: برہم گیانی دیکھنے میں تو خبر بوزے کی قاشوں کی طرح نظر آتے ہیں مگر روحانی طور پر اندر سے ایک ہوتے ہیں۔ دوسری طرف سنگت کے کی مثال دیتے ہوئے کہا کہ سنگتہ چاہے باہر سے ایک ہوتا ہے مگر اندر سے ٹوٹا ہوتا ہے ایتنا صرف کامل مُرشد کے ذریعے پریم پتا پر ماتما کے ساتھ جڑ کر ہی ہو سکتی ہے۔

بہت سے نئے سجن بھی سنگت میں تشریف فرما تھے اور وہ سنگت سے بہت متاثر ہوئے۔ سماگم کی نظامت جمرٹنی زبان میں ہی ہوئی۔ یہاں سے یہ پرجار پارٹی سیدھا آسٹریا کے لئے روانہ ہو گئی۔

## شالز برگ - انز برگ

یہیں سیوا دل کے جوان پہنچے ہوئے تھے شالز برگ شہر میں درشن دیتے ہوئے راج ماتا جی شام کو انز برگ پہنچیں۔ امرجیت جی کے گھر کے ہال میں ماں پوجا کی گئی۔ راج ماتا جی نے آشریواد عطا کرتے ہوئے فرمایا کہ: سبھی پریوار کے چھوٹے بڑے بچوں کو جب سیوا کرتے ہوئے دیکھتے ہیں تو بہت خوشی حاصل ہوتی ہے۔ کامل مُرشد سبھی کو فیض پہنچانے والے اور رحمدل ہوتے ہیں۔ وہ ہمیشہ ہی انسان کا کلیان چاہتے ہیں۔ گورو بھگتی سے بڑھ کر کوئی



یہاں ست سنگ کا انتظام شہر کے مشہور اسکول کے میٹنگ ہال میں کیا گیا۔ مقامی مہاپریش شری کرم چند سوڈجی نے مقامی لوگوں کو ہندوستانی باشندوں سے پوری طرح ربط و مراسم بنارکھے ہیں۔ انہوں نے سبھی کو ست سنگ میں بلایا۔ حاضرین کو مہان پر چارک مہاپریشوں نے خطاب کیا۔ محترمہ نرنکاری راج ماما جی نے اپنے پروجینوں میں کہا کہ: من ہمیشہ بُرائی کی طرف دوڑتا ہے اسے صاف کرنے کے لئے برہم گیان کے علاوہ اور کوئی طریقہ نہیں۔ برہم گیان سے ہی من پوتر ہو سکتا ہے آپ نے آئے ہوئے مثلاً شیوں کو پرکھو بھگتی کی طرف من لگانے کی ترغیب دی۔ اس کے بعد یہ پرچار لٹلی ۲۱ جون ۹۵ء کو ہالینڈ کی جانب روانہ ہوئی۔

### ایمسٹرڈم ہالینڈ ۲۲ جون ۹۵ء

آپ کو یہ جان کر حیرت ہوگی کہ اس دیش کی سطح سمندر کی سطح سے نیچی ہے۔ نرنکار پرکھو کی عجیب لیدا ہے کہ سمندر کو ایک حد میں باندھ کر رکھا ہے۔ پورے دیش میں نہریں ہیں کھیتی کا کام بہت ہوتا ہے اور زمین میں دو چار میٹر کی دُوری پر پانی کی نکاسی کے لئے نہریں بنی ہوئی ہیں جگہ جگہ پون چکیاں (WIND MILL) ہیں جو پانی کو اپنے آپ باہر نکال دیتی ہیں۔ ماما جی یہاں دوپہر بعد لگ بھگ ایک بجے پہنچی۔ ہوائی اڈے پر مقامی پروپکاری سنتوں کے ساتھ ساتھ بھارتی سفارت خانے کے افسران بھی راج ماما جی کے استقبال کے لئے موجود تھے۔ شام کو مہاتما گاندھی کے نام پر بنے ایمسٹرڈم شہر

اسی جگہ کے دوسرے شہر میں ست سنگ ہوا۔ مکمل کشوری نے آئی ہوئی سنگت کا سواگت کیا نرنکاری راج ماما جی نے سنگت کو آشیرواد دیتے ہوئے کہا کہ: دھارمک انسان ہمیشہ نیک کام ہی کرتا ہے کیونکہ کام ہی تواریخ میں ہمیشہ یاد رکھے جاتے ہیں۔ آپ نے اس دیش میں رہ رہے ہر دیش واسی کو اپنی نیک خواہشات سے نوازا۔ اس سے پہلے راج ماما جی نے کئی سنتوں کے گھروں میں چرن بھی ڈالے۔ اسی طرح یہ پرچار پارٹی پورے دیش میں گھومتی ہوئی ۱۳ جون کو امست نامی شہر پہنچی۔ جہاں ہمارے مشہور سنت شری جگدیش شرمابی کے فرزند جھوشن شرمابی رہائش رکھتے ہیں۔ اس شہر میں دوپہر کا ست سنگ تھا یہاں کی سنگتوں کو آشیرواد عطا کرتے ہوئے راج ماما جی دیش کے بہت ہی خوبصورت شہر کسانورسل تال پہنچی۔ جہاں سنگورو کے مہان سیوک سمندر جی رہتے ہیں ان سنتوں کے نازک اور پوتر دلوں کو دیکھ کر گور مکھوں نے اس شہر کا نام بھی سمندر نگر رکھ دیا ہے شہر کی حدود سے باہر نرنکاری راج ماما جی کے سواگت کے لئے مہاتما پہنچے ہوئے تھے۔ یہاں چھوٹے سے ست سنگ کا انعقاد ہوا۔ راج ماما جی کے درشن کر کے ہر شخص مسرور ہو گیا۔

### سٹاک ہوم (سویڈن) ۲۰ جون ۹۵ء

اسکندینیویا کے علاقے سویڈن کی وجہ سے مشہور ہیں۔ یہاں کا وزیر اعظم اپنی کار خود چلا کر بغیر کسی حفاظتی انتظام کے سینما ہال چلا جاتا ہے ظاہر ہے کہ یہاں قانونی انتظام کا کوئی مسئلہ نہیں ہے۔



کے ایک مندر میں وصال سنگ سماروہ سمیں ہوا۔  
ست سنگ میں اسی فیصد حاضری مقامی باشندوں  
کی تھی۔ ہال کچھا کچھ بھر گیا۔ باہر تک سنگتیں کھڑی تھیں۔  
جیسے ہی ماتا جی ست سنگ میں تشریف لائیں۔ دھن  
نرنکار کے جیکاروں سے اُن کا سواگت کیا گیا چاروں  
طرف روحانی ماحول نظر آ رہا تھا۔ پرچار ٹولی کے ہر ممبر  
نہایت پُر اثر دھنگ سے اپنی بات کہی۔ بہن نرنجن جی  
کی جلیبی، سکھ دیو جی کا پیار اور سمدیش جی کے سُندر  
وچن نے ہر کسی کو متاثر کیا۔

آخر میں ماتا جی نے اپنے پرجن میں کہا کہ: آپ  
جس جگہ بیٹھے ہیں یہ ایک مندر ہے اور اس کی اہمیت  
آپ جانتے ہی ہیں۔ آج یہی کمی سماج کو دکھی کر رہی  
ہے کہ کلب، ہوٹل، کچہری وغیرہ میں تو ہندو، مسلمان،  
سکھ اور عیسائی ایک ساتھ بیٹھ جاتے ہیں ڈاکٹر اور پھر  
بھی سبھی کے لئے ایک ہے مگر پر ماتما کے گھر ہم نے بانٹ  
لئے ہیں کامل مرشد ہی ان اوہام سے نجات دلا کر انسان  
کو ایک بنا سکتا ہے۔

یہاں سنگت میں ماتا جی کے آشیرواد سے ایک  
شادی بھی ہوئی۔ ذات پات کے جھگڑے کہیں نظر نہیں  
آتے بہت ہی سادگی کے ساتھ اس سماجک ذمہ داری کو  
پورا ہوتے دیکھ کر سبھی نے اس کی تعریف کی۔

۲۲ جون کو بھی اسی شہر میں رحمتوں کی برسات  
ہوئی سورینام میں بسے بہن بھائی بڑی تعداد میں اکٹھا  
ہوئے یہ لگ بھگ دو گھنٹے کا پروگرام تھا۔ اپنی تہذیب  
اور دھرم کی شرح سن کر ہر کوئی محظوظ ہوا۔ سبھی نے

مشن کی جانکاری حاصل کی۔

دوسری طرف بہن شانتی کیتا کے گھر میں ست سنگ  
کے پروگرام کا اہتمام کیا گیا جس میں مقامی شہری بھی موجود  
تھے۔ نرنکاری راج ماتا جی کی نظر مہرنے ذہنی آسودگی کی  
گنگا بہادی۔ ہالینڈ میں رحمتیں باٹتے ہوئے ۲۵ جون  
کو ماتا جی دنیا کے مشہور شہر پیرس پہنچی۔

پیرس (فرانس) ۲۵ جون ۱۹۹۵ء

یہ شہر فرانس کی راجدھانی ہے چارلس گنگال کے  
ہوائی اڈے پر مقامی پروپکاری مہاپریشوں تے محترم  
ماتا جی کا شاندار سواگت کیا۔ ہوائی اڈے سے سیدھے  
شری جرنیل جی کے گھر پہنچے۔ جہاں پہنچنے میں صرف دس  
منٹ لگے۔ آج یہاں بہت گہما گہما رہی انگلینڈ سے سیوا  
دل کے جوان کافی تعداد میں سنت رین جی کی رہنمائی میں پہنچ  
رہے تھے۔

آج کی سنگت پیرس شہر کے عین وسط میں بنے  
ایک مندر میں ہوئی وقت سے پہلے ہی پورا ہال بھر گیا۔  
ماتا جی نے آشیرواد عطا کرتے ہوئے کہا کہ: ہمیں پرجو  
سے بھگتی کا دان مانگنا چاہیے کیونکہ بھگتی ہی جیو کو  
مہان شوبھا دیتی ہے آج بھگوان رام جی کے ساتھ  
ہنومان جی کی بھی پوجا ہو رہی ہے۔ رام کی حصولیابی کے  
بعد جیسے میراں نے کلی گلی جا کر سیج کا دھندلہ پیتا  
اسی طرح ہر بھگت کا فرض ہے کہ حق کی آواز ہر کسی تک  
پہنچائے تاکہ ترستی دھرتی کی پیاس بجھے۔

انگلینڈ سے آئے سنتوں کے ساتھ، بس میں پوجیہ ماتا جی



کے بیٹھے ہی ۲۴ جون کو پورے دن ست سنگ چلتا رہا۔ بس میں اسی سواریاں بیٹھ سکتی تھیں بس میں ہی ست سنگ چلتا رہا۔ پیرس کی گلیوں میں شام کو گجراتی سنتوں کے جوش و خروش کا نمونہ بھی دیکھنے کو ملا۔ کملیش اور وجے ٹیل جی نے بہت سارے گجراتی بہن بھائیوں کو بلاد رکھا تھا۔ یہاں بھی کئی بنیادی طور پر گجراتی بہن بھائی میڈا گاسکر اور ماریشس سے آکر بسے ہیں۔ اُن کی بھاشا فرینچ ہے لیکن روح میں ہندوستانی تہذیب کا عکس ضرور ہے۔ انہیں فرینچ بھاشا میں ہی جہانما مشن کا سندیش بتاتے رہے۔ یہاں ماتا جی نے اپنے بروجین میں کہا کہ: باغ میں طرح طرح کے پھول ہوتے ہیں ہر ایک کا اپنی خوشبو ہوتی ہے اور ہر ایک کی اپنی اہمیت ہوتی ہے سب پر ماتا کا جزو ہیں۔ ۲۵ جون کو فرانس سے چل کر اسپین کے شہر بارسیلونا پہنچے۔

## بارسیلونا (اسپین) ۲۴ جون ۱۹۹۵ء

ہوائی اڈے پر رائے سنگھانی پر یوار کے ممبر اور بھارتی سفارت خانے کے افسران راج ماتا جی کے استقبال کے لئے موجود تھے۔ مہان شہید چاچا پر تاپ سنگھ جی کی یاد یوں تو ہمیشہ رہتی ہے لیکن اُن کی ترقیبی تعلیم کس طرح اُن کے پر یوار کے بچے میں بھری ہے یہ منظر یہاں دیکھنے کو ملتا ہے۔ بارسیلونا میں چاچا پر تاپ سنگھ جی کے چھوٹے بھائی وادھو مل رائے سنگھانی جی رہتے ہیں شہر کے بہت بڑے بیویاری سچن ہیں۔ پر یوار کے ہر ممبر چاچا جی کی خدمت کی جھلک ملتی ہے ہوائی اڈے سے ان کی رہائش گاہ "سوشل

سدن" پہنچے سنگتوں نے ماں پوجا اُرتی کی۔ اُس کے بعد شام کو شہر کے ایک ویشال ہال بارسیلونا ہوٹل سیٹس میں ست سنگ ہوا۔ تقریباً "سبھی سنت سندھی تھے اور ان کی حاضری کم تھی سندھی سبھی کاروباری ہیں ملازمت کوئی بھی نہیں کرتا۔ ہال میں دیگر لوگوں کو بیٹھنے کا انتظام بھی کرنا پڑا کیونکہ قیاس سے زائد سنگتیں پہنچ گئیں۔ اس پاس کے کئی شہروں اور دور دراز کے علاقوں میں جہاں بھی کسی کو ماتا جی کی آمد کی خبر ملی وہ ماتا جی کی حضوری میں پہنچ گیا۔ ولینجیا سے مدراس والے جناب جی بہن اور دیگر سنت ہر کسی کو باعزت بیٹھنے کی جگہ پر لارہے تھے پوجیہ نرنجن جی کے بھجنوں نے سنتوں کو کیف و سرور میں ڈبو دیا۔ سمدرش جی کا کویتا پڑھنے کا ایک اپنا ہی انداز ہے۔ اس طور پر چار ٹوٹی جاذب نظر بن گئی۔ شری سکھ دیو جی نام دان کے پرچارک کی صورت میں خدمت انجام دے رہے تھے۔ آخر میں اجتماع کو خطاب کرتے ہوئے ماتا جی نے کہا کہ ہم اپنی سمجھ کے مطابق اپنے بیویار میں جھانکتے رہتے ہیں کہ چلتا بھی ہے کہ نہیں — دیگر کاموں میں بھی سمجھداری برتتے ہیں لیکن بھگتی کے معاملے میں اندھ و شواں ہی کرتے رہتے ہیں۔ آپ نے کہا کہ لاکھوں روپے خرچ کر کے بھی کھوٹے ہوئے سوانسوں کو واپس نہیں لایا جاسکتا۔ من کی بے چینی مقصد کی حصول یابی کے بعد ہی مٹ سکتی ہے۔ آپ نے سمجھایا کہ شری گورو نانک دیو جی مہاراج نے جیسے ہی ملکہ جا کر اُن اوہام کو توڑا کہ اللہ پاک ایشور ہر جگہ ہے کسی مخصوص سمت میں نہیں۔ اسی طرح ہمیں بھی رے رام کی حصول یابی کر کے پر ماتا کو



ذره ذرہ میں دیکھ کر ہی بندھنوں اور وہموں سے جھٹکا مل سکتا ہے اس کے بعد ہال میں ہی ساری سادھ سنگت نے بھوجن بھی کیا۔ پیرس اور بارسیلونائیں راج مائجی نے سنگتوں میں بیٹھ کر ہی بھوجن کیا۔

فرینک فورٹ (جرمنی) ۳۰ جون ۱۹۹۵ء

یورپ کے نرکاری مشن کے اتھاس میں ایک سنہری صفحہ نرکاری راج مائجی کی کلیان یا ترا کے دوران لکھا گیا۔

فرینک فورٹ بے شک جرمنی میں ہے لیکن اسی کی اہمیت دُنیا بھر میں ہے۔ یورپ میں رہنے والے ہر سنت کی یہی خواہش رہتی ہے کہ وہ وہیں ست سنگ شروع کر دے کچھ دیر پہلے سنت ملکیت سنگھ جی (انگلینڈ والوں) نے بھی کوشش کی تھی اور اب صورت سنگھ جی اور چوڑا جی نے راج مائجی کے قدموں میں بینتی کی اور ماں نے ان کی بینتی قبول کر لی۔ سنتوں نے ہوائی اڈے سے ہی ہوٹل میں ایک وشال ہال کا انتظام کر لیا۔ بھائی گوردیپ سنگھ، سنگھ جیت سنگھ، ہیمرج اور اُن کے ساتھیوں نے بہت بڑھ چڑھ کر سیوا میں حصہ لیا۔ سنت سکھ دیو سنگھ جی نے برہم گیان (عرفان) کی شرح نہایت عمدہ دھنگ سے کی۔ یہ جو دور گزر رہا ہے اسے مستقبل میں نہایت اہمیت سے دیکھا جائے گا کہ کس طرح گورو پریار کا ایک ایک پتہ سچائی (حق) کے پرچار میں تعاون دے رہا ہے۔ اس سارے ردِ عمل کا محترم روپ بہن نرنجن جی ہیں۔

آخر میں محترمہ نرکاری راج مائجی نے فرمایا کہ: مادیت

کے اس دور میں روحانی شکست ہی سکھ چین دے سکتی ہے آپ نے یہاں پہلی مرتبہ ہوتے ست سنگ کی سب کو مبارکباد دی اور امید ظاہر کی کہ فرینک فورٹ جس طرح جرمنی کا ایک اہم کاروباری مرکز ہے اسی طرح روحانی مرکز بننے میں بھی یہ پیچھے نہیں رہے گا۔ اسی طرح رجمنوں کی بارش کرتے ہوئے یہ پرچار لٹلی دُنیا کے ایک اور مشہور شہر نیویارک روانہ ہوئی۔

نیویارک (امریکہ) یکم جولائی ۱۹۹۵ء

نیویارک کے ہوائی اڈے پر پروفیسر پوری صاحب (پردھان، سنت نرکاری منڈل، امریکہ) اور مشن کے جہان سنت شری کو بند سنگھ جی نے کافی سنتوں کے ساتھ آکر پوجیہ راج مائجی کا سواگت کیا۔ ازاں بعد ست سنگ کے لئے نیو جرسی میں واقع ایک چرچ کے وشال ہال کا اہتمام کیا گیا۔ آئے ہوئے سنتوں کا سواگت شمالی امریکہ کی طرف سے مشن کے پردھان شری واسن جی اور پوری صاحب نے کیا۔ پوجیہ راج مائجی نے فرمایا کہ: آپ کے کھلے ہوئے چہرے دیکھ کر اوتار بانی کا شبد روبرو ہوتا ہوا نظر آتا ہے جس میں کہا گیا ہے:

گور سکھ نوں جو گور سکھ ملدا

ویکھ کے چاہ چڑھ جاندا

آپ نے مزید کہا کہ: سنگورو تو رجمنوں کا خزانہ ہوتا ہے اس سے دولت، اولاد، کوٹھیاں وغیرہ جو بھی مانگو مل جاتا ہے۔ لیکن یہ ساری چیزیں تو فانی ہیں۔ اصل میں گور سکھ کو تو ہمیشہ بھگتی ہی مانگتی چاہیے جس سے اوپر



## بینتی

مُحفل بھی تُو ، دربار بھی تُو  
 سُکھ شانتی کا بھنڈار بھی تُو  
 سردار بھی تُو ، سالار بھی تُو  
 کلجنگ میں پالن ہار بھی تُو  
 ہر دیو بھی تُو ، ہر یاد بھی تُو  
 گور بچن بھی تُو ، اوتار بھی تُو  
 ہے کرن کر اون ہار بھی تُو  
 رکھے گا میری لاج بھی تُو  
 کل بھی تو تھا اور آج بھی تُو

پروک بھی تُو ، سنسار بھی تُو  
 شمشان بھی تُو ، گلزار بھی تُو  
 دستور بھی تُو ، دستار بھی تُو  
 بخشنده بخشنہار بھی تُو  
 داتا کی جے جے کار بھی تُو  
 مہاراج بھی تُو ، سرکار بھی تُو  
 کر بھو ساگر سے پار بھی تُو

طرف سے بالکل نا سمجھی دکھا رہا ہے اس طور ہمیرے  
 جیسے جنم کو کوڑیوں کے بدلے گنوا کر جا رہا ہے۔ آپ نے  
 بھگتی کا مفہوم بتاتے ہوئے کہا کہ: بھگتی منہ لٹکا کر  
 بیٹھنے کا نام نہیں بلکہ آئندہ اور پُر سکون زندگی جینے  
 کا نام ہے۔ نادانی میں مبتلا ہو کر انسان محض منتر جاپ  
 کو پر بھو پراپتی سمجھ لیتا ہے اور چوراسی لاکھ یونیوں کی  
 مار کھاتا رہتا ہے جب اسے کامل مُرشد ملتے ہیں بھی اس  
 مار سے چھٹکارا ملتا ہے۔

دوسرا کوئی دان نہیں ہے۔ ۲ جولائی ۱۹۵۷ء کو پوجیہ  
 راج ماتا جی نے نیویارک کے لانگ آئی لینڈ علاقے میں ایک  
 وسیع اجتماع کو خطاب کرتے ہوئے کہا کہ: قدیم توارتخ  
 اور آج کے بھگتوں کی عملی زندگی کی کیفیت ہمیں ایک  
 ہی بات بتاتی ہے کہ صدیوں سے بھگوان بھگتوں کی لاج  
 بچانا آیا ہے لیکن انسان ہرن کی طرح ریگستان کو پانی  
 سمجھ کر دوڑ دوڑ کر اپنی جان گنوا بیٹھتا ہے۔ یوں تو  
 انسان چاند پر جا کر مٹی بھی لے آیا ہے لیکن رب کی



# ایڈیٹر کی ڈاک

برادر محترم بیدل صاحب

آداب!

خیریت دارم و خیریت خواہم۔ ایک مدت ہو گئی آپ کا کوئی کرم نامہ موصول نہیں ہوا۔ البتہ ”معاصر سنت نرنکاری“ متواتر نظر سے گزرتا رہا۔

آپ کی کتاب ”دھوپ کھلی ہے“ میری لائبریری میں اہل ذوق کے مطالعے کا مرکز بنی ہوئی ہے۔ اب تک سیکڑوں ادب دوست آپ کے ”پسندیدہ عوام“ شعری مجموعہ سے مستفید ہو چکے ہیں۔ اللہ کرے زور قلم اور زیادہ۔ چند ماہ سے ”سنت نرنکاری“ کا ہر شمارہ ”ایک سے بڑھ کر ایک“ کے مصداق نظر آ رہا ہے۔ اس صحیفے کی سب سے بڑی خوش قسمتی یہ ہے کہ اس کو آپ جیسے اعلیٰ صلاحیتوں کے حامل ادیب، شاعر اور صحافی کی خدمات کا شرف حاصل ہے جو اس بات کی دلیل ہے کہ یہ رسالہ مستقبل میں بتدریج ترقی کی منازل طے کرتا رہے گا۔

”سنت نرنکاری“ کا تازہ شمارہ ماہ جولائی ۹۵ء اس وقت میرے پیش نظر ہے۔ نہ صرف حصہ نشر بلکہ حصہ نظم بھی معیاری اور صالح ادب کی نمائندگی کر رہا ہے۔ ہمیشہ کی طرح صفحہ چار پر بعنوان ”نرنکاری بابائے کہا“

دعوتِ فکروے رہا ہے۔ اس مضمون کو ہم ”مشعل نور“ بھی کہہ سکتے ہیں اس کے مطالعے سے پراگندہ ذہن لوگوں کو تسکین اور خدا رسیدہ حضرات کو اطمینان میسر ہوگا، کیونکہ گمراہی کے اس دور میں ایسی باتوں اور ایسے اسباق کی تبلیغ و اشاعت کی بے حد ضروری ہے۔ ”چند تاثرات“ میں جناب بیدل سرحدی نے جو سوال اٹھاتے ہیں ان کی افادیت سے انکار نہیں کیا جاسکتا۔ بیدل صاحب کو نظم و نثر دونوں اصنافِ سخن پر یکساں قدرت حاصل ہے وہ جو کچھ لکھتے ہیں اس میں از اول تا آخر صداقت ہی صداقت ہوتی ہے۔ میں آخر میں ”سنت نرنکاری“ کی ترقی و ہر دلعزیزی کے لئے خدا سے دعا کرتا ہوں۔

شناداں بدایونی

چیف ایڈیٹر قوم کی آواز، ہفت روزہ (اردو) بدایوں

جناب بیدل صاحب

منسکدار!

”دھوپ کھلی ہے“ کی جلد ملی۔ سب سے پہلے کتاب کی جلد پر چھپی نوٹو پر نظر پڑی، دیکھتا ہی رہ گیا۔ کالی گھٹاؤں کے پس منظر میں جیسے خوبصورت دھوپ کھلی ہو یا ڈھلتی

اگست ۱۹۹۵ء



عمر کا مذاق اڑاتا ہوا زندگی کا کوئی خواب ایک خوبصورت  
نگاہ کا پھول بن کر اپنی مسکراہٹیں فضا میں بکھیر رہا ہو۔  
میں نے ابھی تک صرف ماہنامہ "سنت نرنگاری" میں کبھی  
ایک شاعر تو کبھی ایک مفکر کی صورت میں آپ سے ملاقات  
کی۔ لیکن "دھوپ کھلی ہے" میں آپ کی غزل نگاری کا حسن و  
شباب دیکھ کر لطف آ گیا۔ جناب ڈی۔ راج۔ کنول کا  
'تعارف' بہت پسند آیا۔ وہ خود ایک استاد شاعر ہیں۔ ان  
کا کلام بھی اثر "سنت نرنگاری" کی معرفت پڑھ لیتا ہوں۔  
بہت ہی اچھا لکھتے ہیں۔

نرنگاری منڈل سے وابستگی کے باوجود آپ کے کلام میں  
حسن و عشق کے دائمی جذبات اور زندگی کے میٹھے کڑوے  
تجربات کا بھی عکس ہے۔ آپ نے ایک حد کے اندر رہتے  
ہوئے بھی بطور ایک ممتاز شاعر اپنے تخلیقی حسن کو برقرار  
رکھا ہے۔ آپ کا کلام غضب کا ہے۔ کتنے ہی شعر کہتے  
پھولوں کی طرح میرے دل و دماغ کو معطر کر گئے۔ کچھ تو  
جناب ڈی۔ راج کنول نے چُن ہی لئے۔ جنہوں نے مجھے متاثر  
کیا ان میں کچھ ہیں:

عہدِ حاضر کے بوڑھے لہرے پر  
کیا دلاویز رنگ و روغن ہے  
(یہ ساری غزل ہی مجھے پسند ہے)۔

ہیں سبھی آج بھی میری آنکھیں  
کب کا چاہے اتر چڑکا پانی

آندھیوں میں اک لچکتی شاخ پر  
رقص کرتا آشیان ہے زندگی

کوئی تو آئے تیرے بیمار کی خوشبو لیگر  
وہ ہوا کا کوئی بھٹکا ہوا جھونکا ہی سہی

توڑ دینے کے لئے ہوتی ہے توبہ بیدل  
جام جب تک نہیں آتا مری توبہ ہی سہی

یہ مانا کہ ہر پھول بے حد حسین ہے  
مگر خار اپنی جگہ دل نشیں ہے

ایک دلکش نقاب ہے جس کو  
آپ کہتے ہیں پار سائی ہے  
اللہ کرے روزِ قلم اور زیادہ۔

پروفیسر اودے بھانوہنس  
راج کوی ہریانہ، ریٹائرڈ پرنسپل گورنمنٹ کالج

میرے بھائی، نمستے!

"دھوپ کھلی ہے" دستیاب ہوتے بہت دن بیت  
گئے۔ بار بار پڑھا، اور چاہا بھی کہ ایک ستیجی پُرش کا  
شکر یہ ادا کروں جس نے ایسے زہر آلود ماحول میں اس  
طرح کی کاوش منظرِ عام پر لائی ہے۔ کئی ہی بار قلم اٹھایا بھی  
کہ "بیدل بھائی" کا شکریہ ادا کروں۔ جس نے "دھوپ کھلی  
ہے" لکھ کر ایک بہت بڑا کارنامہ سرانجام دیا ہے اور کہ ایسے  
جذبات، احساس اور خیالات کا شعری مجموعہ آج سے پہلے  
کبھی نظروں سے نہیں گزرا مگر حالات نے کچھ اس طرح زنجیر ڈالی کہ  
ذہن دل اور سوچنے کی صلاحیت مفقود تھی۔ یوگندر مہل تشنہ دہلی

اگست ۱۹۹۵ء



